

અનેક જન્મોની પુણ્યેથી

અનેક જન્મોની પુણ્યેથી, મળિયા આ ભગવાન;
અસંખ્ય પાપો બળી જવાથી, પામ્યા આ 'વિજ્ઞાન',
તમોને કોટિ પ્રણામ,
'દાદા' ! કોટિ પ્રણામ.

સત્-ચિત્-આનંદ 'સ્વરૂપ' મારું,
એવું જ્યારે ભાન થયું;
ખોખું ન જોતાં માલને વંદું,
'શુદ્ધાત્મા'નું લક્ષ થયું.

પરમ વિનયથી શીશ છુકાવી,
શરણોમાં વંદન હું કરું. ---કોટિ પ્રણામ...

જે બનિયું તે 'ન્યાય' સમજતા,
સાંસારિક ગૂંથો ઊકલી;
'ભોગવે તેની ભૂલ' સમજતા,
અંતરશાંતિ મળી ગઈ.

અદીઠ એવો મોક્ષનો મારગ;
"જ્ઞાની"-કૃપાએ ગયો જડી. ---કોટિ પ્રણામ...

અલૌકિક આ 'જ્ઞાન'ને પામી,
'હું' ને 'મારું' જુદું થયું;
નિજ-આત્માની ભક્તિ કરતાં,
જીવન મારું સફળ થયું.

મરણ-જનમનો ફેરો હવે તો,
'દાદા'-શરણે ગયો ટળી. ---કોટિ પ્રણામ...

